

Espert Principali tal-Intelligence dwar l-Epidemiji / Mexxej tal-Grupp tal-Intelligence dwar l-Epidemiji

Unità: Funzjonijiet tas-Saħħa Pubblika
Referenza: ECDC/AD/2021/PHF-GLEI

Qed jintlaqgħu applikazzjonijiet għall-kariga ta' Agent Temporanju msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC qed jippjana li jirrekluta persuna waħda għall-pożizzjoni vakanti msemija hawn fuq. L-ECDC għandu f'moħħu wkoll li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Id-Detentur tal-impjieg se jmxexxi l-Grupp tal-Intelligence dwar l-Epidemiji fit-Taqsima tas-Sorveljanza u se jirrapporta lill-Kap tas-Sorveljanza tat-Taqsima, fi ħdan l-Unità tal-Funzjonijiet tas-Saħħa Pubblika.

Ix-xogħol jinvolvi l-koordinazzjoni, il-kompiti manigerjali, tekniċi u ta' ppjanar, inkluż l-iżvilupp ta' attivitajiet futuri, fil-qasam tal-intelligence dwar l-epidemiji biex jiġu żgurati d-detezzjoni, il-valutazzjoni, il-monitoraġġ u l-komunikazzjoni f'waqthom ta' theddid ta' mard infettiv għall-UE/ŻEE.

Id-detentur tal-impjieg ser ikun responsabbli b'mod partikolari għall-oqsma ta' hidma li ġejjin:

- Jimmaniġġja t-tim tal-intelligence dwar l-epidemiji li jiżgura dinamika effettiva tat-tim, jippromwovi attitudni li tqis is-servizz, jipprovdi feedback f'waqt u adegwat dwar il-prestazzjoni, u jrawwem opportunitajiet ta' żvilupp tal-persunal;
- Jikkoordina u jtejjeb kontinwament l-attivitajiet ta' detezzjoni tat-theddid u ta' intelligence dwar l-epidemiji tal-ECDC u jiżgura l-implimentazzjoni tal-pjan ta' hidma annwali tat-tim, inklużi r-riżorsi umani u finanzjarji;
- Jiżgura li l-proċess ta' detezzjoni tat-theddid jitwettaq skont l-ogħla standards ta' kwalità, filwaqt li jittiehed vantaġġ minn għodod innovattivi u teknoloġiji digitali għall-iskrinjar, il-ġbir tad-*data*, l-analiżi, il-viżwalizzazzjoni u l-komunikazzjoni, inkluż l-istabbiliment ta' mekkaniżmi ta' evalwazzjoni u indikaturi tal-prestazzjoni xierqa;

- Jiżgura li d-*data* miġbura permezz tal-intelligence dwar l-epidemiji ssir disponibbli madwar l-organizzazzjoni b'mod li tkun tista' terġa' tintuża għal skopijiet oħra bħal analiżijiet ta' sorveljanza bbażati fuq indikaturi u mmudellar matematiku;
- Jiżgura t-tixrid f'waqtu tas-sejbiet tal-intelligence dwar l-epidemiji lill-partijiet ikkonċernati interni u esterni rilevanti, permezz ta' mezzi ta' komunikazzjoni xierqa;
- Jiżgura kollegament b'saħħtu u kollaborazzjoni attiva ma' entitajiet organizzattivi oħra fl-ECDC, mal-partijiet ikkonċernati rilevanti fl-Istati Membri, mal-Kummissjoni Ewropea, mad-WHO u ma' sħab internazzjonali oħra b'enfasi speċifika fuq l-identifikazzjoni bikrija u l-valutazzjoni tat-theddid;
- Iħarreg lill-ECDC, lill-Istati Membri u lill-esperti sħab internazzjonali fil-qasam tal-intelligence dwar l-epidemiji;
- Jikkontribwixxi għal attivitajiet oħrajn tal-ECDC, skont kif meħtieġ, fil-qasam tal-kompetenza tiegħu.
- Id-detentur tal-impjeg se jkun meħtieġ jipparteċipa fis-sistema ta' dmirijiet tal-ECDC il-hin kollu.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli trid tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni li jikkorrispondi għal studji universitarji mitmuma attestati b'diploma fejn il-perjodu normali tal-edukazzjoni universitarja jkun ta' erba' snin jew aktar, jew livell ta' edukazzjoni li jikkorrispondi għal studji universitarji mitmuma attestati b'diploma u esperjenza professjonali adegwata ta' mill-inqas sena meta l-perjodu normali tal-edukazzjoni universitarja jkun ta' mill-inqas tliet snin¹;
- Mill-inqas 9 snin ta' esperjenza professjonali² (wara l-ġhota tad-diploma);
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi tad-dmirijietek³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin⁴;
- Tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament kapaci li twettaq id-dmirijiet relatati ma' din il-kariga.

¹ Għandhom jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza mahruġa mill-awtoritajiet fl-Istati Membri msemmija.

² Is-servizz militari obbligatorju dejjem jiġi kkunsidrat.

³ Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew aktar). Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-hatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

B. Il-kriterji tal-għażla

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/ħiliet interpersonali. Dawn huma:

Esperjenza/għarfien professjonali:

- Grad universitarju jew postgraduatorju fil-qasam tas-saħħa pubblika jew l-epidemjoloġija;
- Mill-inqas 5 snin esperjenza professjonali miksuba f'karigi rilevanti għad-deskrizzjoni tal-impjieg;
- Esperjenza speċifika fit-tweqqif ta' attivitajiet ta' intelligence dwar l-epidemji, kemm minn perspettiva operazzjonali kif ukoll minn dik kuncettwali fuq livell internazzjonali jew nazzjonali.
- Esperjenza fit-tmexxija u l-ġestjoni ta' timijiet, preferibbilment bħala superjur.
- Għarfien tajjeb u użu profiċjenti ta' għodod u metodi ta' intelligence dwar l-epidemji, inkluża l-kapaċità li taħdem b'bażijiet tad-*data*, pakketti u teknoloġiji ta' software statistiku biex timmaniġġja, tanalizza u tikkomunika informazzjoni epidemjoloġika.
- Għarfien eċċellenti tal-Ingliż, kemm miktub kif ukoll mitkellem.

Karatteristiċi personali/ħiliet interpersonali:

- Ħiliet u kapaċitajiet organizzazzjonali ppruvati biex tiġi ppjanata l-ħidma ta' tim u l-ġestjoni tal-baġit korrispondenti;
- Il-kapaċità li taħdem taħt skadenzi stretti, li tanticipa d-diffikultajiet, u li tipproponi mitigazzjonijiet kif meħtieġ;
- Il-kapaċità li taħdem b'mod kollaborattiv u tibni relazzjonijiet tax-xogħol b'saħħithom;
- Il-kapaċità li tagħti s-setgħa, tħegġeġ u tmexxi lil ħaddieħor;
- Li tkun immotivat(a) għall-kwalità u orjentat(a) lejn is-servizz.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jħegġeġ l-applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-dizabilitajiet.

Ħatra u kundizzjonijiet tal-impjieg

Id-detentur tal-impjieg ser jintgħazel abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-baži għall-istabbiliment tal-proposta tal-Kumitat tal-Għażla. Il-kandidati ser jintalbu jagħmlu testijiet bil-miktub. Il-kandidati għandhom jinnotaw li l-proposta tista' tiġi ppubblikata u li l-inklużjoni fil-lista mqasra ma tiggarrantixxix ir-reklutaġġ. Il-lista mqasra ta' kandidati tiġi stabbilita wara proċess tal-għażla miftuħ.

Il-kandidat li jintgħażel ser jiġi rekrutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AD 8**.

L-applikanti għandhom jieħdu nota tar-rekwiżit fir-regolamenti tal-persunal tal-UE li l-persunal il-ġdid kollu għandu jtemm b'suċċess perjodu ta' prova ta' disa' xhur.

Għal aktar tagħrif dwar il-kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg ser ikun Stokkolma, fejn iċ-Ċentru għandu l-attivitajiet tiegħu.

Lista ta' riserva

Tista' tinholq lista ta' riserva u din tintuża għar-reklutaġġ, fil-każ li jkun hemm pożizzjonijiet vakanti simili. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika, jekk jogħġbok, ibgħat applikazzjoni mimlija lil

Recruitment@ecdc.europa.eu u fis-suġġett tal-ittra elettronika indika b'mod ċar ir-referenza tal-post vakanti u kunjomok.

Biex l-applikazzjoni tiegħek tkun valida għandek timla s-sezzjonijiet meħtieġa kollha tal-formola tal-applikazzjoni, li għandha tiġi sottomessa f'format Word jew PDF u preferibbilment bl-Ingliż⁵. Applikazzjonijiet mhux mimlija għalkollox jitqiesu bħala mhux validi.

Il-formola tal-applikazzjoni tal-ECDC tista' tinstab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet hija d-data rreklamata fl-avviż ta' pożizzjoni vakanti bl-Ingliż. Aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab fil-link ta' hawn fuq.

Minħabba l-volum kbir ta' applikazzjonijiet li jaslu, jiġu nnotifikati biss dawk il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Billi l-lingwa tal-operat ta' kuljum fl-Aġenzija ġeneralment hija l-Ingliż, l-ECDC jippreferi li jirċievi l-applikazzjoni bl-Ingliż.